



Врз основа на член 78 став 1 точка к) од Законот за извршување („ Службен весник на РМ“ бр. 72 од 12.04.2016 и 142/16) в.в со член 35 став 2 од Статутот на Комората на извршители, Управниот одбор на Комората на извршители на Република Македонија, на седницата одржана на ден 22.08.2018 го донесе следниот

ПРАВИЛНИК ЗА ИЗМЕНА И ДОПОЛНУВАЊЕ НА ПРАВИЛНИКОТ ЗА РАБОТА  
НА СТРУЧНИОТ СОВЕТ НА КИРМ

РЕПУБЛИКА МАКЕДОНИЈА  
КОМОРА НА ИЗВРШИТЕЛИ НА  
РЕПУБЛИКА МАКЕДОНИЈА

Член 1

Бр. 02-401/12

Член 1 од Правилникот се менува и гласи:

22.08 2018 год.  
СКОПЈЕ

„ Со овој Правилник за работа на Стручниот совет, се пропишуваат:

Организациона форма на Стручниот совет , состав на Стручниот совет, начинот на кандидирање и исполнување на потребите предуслови за стекнување на доверба за стручните способности на членовите на ова стручно тело и условите и начин на избор на членовите на Стручниот совет ,мандатот на членовите на Стручниот совет, правилата за работа на Стручниот совет, целите и задачите кои треба да се постигнат од работата на Стручниот совет, постапување по заклучоците и мислењата на Стручниот совет, како и други прашања во врска со неговото работење.

По став 1 се додава нов став 2 кој гласи:

„Работата на Стручниот совет има за своја основна цел да доведе до еднообразност во работата на сите извршители на стручен, професионален и организационен план. Стручниот совет преку својата работа треба да го афирмира извршувањето како стручна независна и самостојна служба , како во Република Македонија така и надвор од неа.“

Член 2

Член 2 од Правилникот се менува и гласи:

„Стручниот совет е стручно тело на Комората.“





### Член 3

Член 3 се менува и гласи:

„Стручниот совет го сочинуваат пет члена од кои еден член е извршител, и четири члена кои се еминентни правници со долгогодишно искуство.“

### Член 4

Член 5 се менува и гласи:

„Управниот одбор ги предлага и утврдува кандидатите за членови на Стручниот совет, ги избира и разрешува членовите на Стручниот совет.

Управниот одбор ги предлага, ги утврдува кандидатите и ги избира членовите на Стручен совет со мнозинство гласови од вкупниот број членови на Управниот одбор.“

### Член 5

Член 6 се менува и гласи:

„За член на стручниот совет може да се избере извршител кој не е дисциплински казнуван во рок од една година сметано од денот на изрекување на изрекување на дисциплинската мерка и кој со своето искуство во вршење на правни работи и во досегашното свое работење на извршни работи покажал стручни способности.“

### Член 6

Член 7 се менува и гласи:

„Управниот одбор ги предлага и утврдува кандидатите за членови на Стручниот совет, ги избира и разрешува членовите на Стручниот совет со мнозинство на гласови од вкупниот број членови на Управниот одбор.

Мандатот на членовите на стручниот совет е една година со право на повторен избор.

За својата работа и ангажирање на членовите на Стручниот совет од редот на еминентните правници им следи паричен надомест кој го утврдува Управниот одбор на КИРМ и истиот се исплаќа од паричните средствата на КИРМ. “

### Член 7

Член 8 се менува и гласи:

„Со изборот на членовите на Стручниот совет, тие ја стекнуваат довербата во извршувањето на задачи и постигнувањето на целите на ова стручно тело на Комората.“





Во член 8 после став 1 се додава нов став 2:

„По избор на членови на Стручен совет на својата прва седница избираат Претседател и Заменик претседател од редот на членовите на Стручен совет.“

#### Член 8

Во член 14 став 1 се брише.

Во член 14 став 2 после зборовите „Стручниот совет може“ се додаваат зборовите: „ до Управниот одбор на КИРМ да предложи“ .

Во член 14 став 3 се менува и гласи:

„Во работењето на Стручниот совет може да учествуваат и надворешни членови по предлог од Стручниот совет или од Управниот одбор на КИРМ и дадена согласност од Управниот одбор на КИРМ.“

Во член 14 став 4 се менува и гласи:

„ За својата работа и ангажирање на надворешните членови им следи паричен надомест кој го утврдува Управниот одбор на КИРМ и истиот се исплаќа од паричните средствата на КИРМ. “

#### Член 9

Член 15 се менува и гласи:

„Одржување на семинарите и предавањата е со цел да врз основа на одредените теми и спорни стручни прашања се донесат заклучоци и правни становишта .“

#### Член 10

Во член 17 после зборовите: Стручниот совет може се додава зборот: „да“ .

#### Член 11

Во член 18 после точката се бришат зборовите во заградата: „ Правилниците донесени од страна на Министерот за правда.“.

#### Член 12

Во член 19 став 1 после зборовите „ се доставуваат“ се додаваат зборовите: „преку Стручната служба на КИРМ“.





Во член 19 став 2 после запираката се брише зборот „до“.

Член 12

Член 20 се менува и гласи:

„Сите извршители се должни да ги почитуваат и применуваат мислењата, ставовите и заклучоците на Стручниот совет, одобрени од Управниот Одбор.

Управниот одбор на КИРМ со мнозинство гласови ги усвојува конечните предлози на мислења, ставови и заклучоци доставени од Стручниот совет и истите ги доставува до сите извршители заради нивно запознавање.,,

Член 13

Член 21 се брише.

Член 14

Член 22 станува член 21 се менува и гласи:

„ Овој правилник влегува на сила и ќе се применува осмиот ден од денот на објава на веб локацијата на Комората.“

Член 15

член 23 станува член 22 од Правилникот . “



**Комора на извршители на РМ**

Претседател на Управен одбор,

**Зоран Димов**

